

Silsilə şeirlər

(qardaşım Mirzəliyə)

Tez vurdun başa
Sənin hər baxışın nur, işıq idi
İndi bu zülmətə alışmaq olmur
Axşamki yuxular, qarışıq idi,
İnsana boş əllə çalışmaq olmur
Sənin yoxluğunla barışmaq olmur.

Yaxşılıq ömrünə yaraşlıq idi,
Sən axı hamıdan yaxşıydın, yaxşı!
Məqsədin, məramın barışıq idi,
Tapdın hardan belə acı naxışı?
Tutdu yaman səni iblis qarğıışı!

Düzü hamı sənə çox aşıq idi,
Yaxşını həyatda kim istəməz ki?
Duruşun, baxışın tamam şux idi,
Tanrı öz bəndəsin heç pisləməz ki...
Bilmidik Əzrayıl tez izləməz ki?

Ucalıq gətirdin qohum-qaradaşa,
Xeyirxah işlərin çıxardı başa.
İndi mən bu başı, vurummu daşa?
Gözlərdən axan yaş döndükcə selə,
Ölümün bir anda yayıldı elə.

Əfsuski, ömrünü tez vurdun başa,
Ömrün çoxu kimi vəfasız çıxdı.
Qorxuram bu dərddən ağılımda çaşa,
Etdiyin etibar gümanı yıxdı,
Əzəldən bu dünya, zəti qırıqdı!

Sənin hər baxışın nur, işıq idi,
Yaxşılıq ömrünə yaraşlıq idi,
Düzü hamı sənə çox aşıq idi,
Ucalıq gətirdin qohum-qaradaşa,
Əfsuski ömrünü tez vurdun başa.

Rəsminə baxmaq ağır

Səndən bir az aralı,
Dünya yox olur itir
Artıq qəlbim yaralı,
İçində dərdlər bitir.

İtib-bitən qardaşım!
Gör özünə nə etdin...
And yerim, məhəng daşım,
Yaman narazı gətdin.

Bu qəbirin, başdaşın,
Rəsminə baxmaq ağır.
Töküb qaş-qabağını,
Baxırsan fağır-fağır.

Hey yanıram istinə,
Odlanıram tüstünə.
Gözümdən yaşlar axır,
Bu qapqara büstünə.

İtib-bitən qardaşım!
Ey dünənim, yaddaşım!
Son vaxt ölüm sətrinə,
Yaman qarışıb başım.

Səni səbrin apardı,
Dünyamızdan qopardı
Bu vaxtsiz ölümünlə,
Həyat sənə qutardı.

Həm arxaydın, həm öndün,
İşlərə çəmdin, yöndün.
Sən hamının gözündə,
Artıq tarixə döndün.

Bir az səndən aralı,
Dünya yox olur, itir
Artıq ürək yaralı,
İçində dərdlər bitir.

İtib-bitən qardaşım!
Rəsminə baxmaq ağır,
Neynəyim mən bu axşam?
Üstünə yağış yağır.

(Xəzəngül xanıma)

Sən məni o qədər incitmisənki,
Mən sənin xətrinə dəyəsi oldum.
Yumşaldıb o qədər incəltmisənki,
Bir azda qəddimi əyəsi oldum,
Bu qəddi, qaməti əyməsən olmaz?
Sən mənim xətrinə dəyməsən olmaz?

Nə deyim sözlərim xoş gəlsin sənə,
Həmişə yaxşılar tuş gəlsin sənə,
Yediyin, içdiyin nuş gəlsin sənə,
Bu sevdə yolunda, cuş gəlsin sənə,
Demirsən sən məni, öyməsən olmaz?
Qəlbimə, xətrinə dəyməsən olmaz?

Könlümün qismətə etirazı çox,
Məəttəl qalmağın bir mənası yox.
Mən sevən gözləri görməmişəm tox,
Sevəli baxışlar, həm iti, həm ox.
Eh, dikib gözünü, döyməsən olmaz?
Qəlbimə, xətrinə dəyməsən olmaz?

Dünənin səhvləri, bu günə xəta,
Sən mənə bəxşisən, Tanrıdan əta,
Bir əldə gül-çiçək, bir əldə buta,
Gəl elə etmə ki, hər bir şey bata.
Bu işi bağlayıb, düyməsəm olmaz!
Qəlbinə, xətrinə dəyməsəm olmaz!

Vaxt artıq düşmənimdir

Vaxt artıq düşmənimdir,
Zamansılıq istəyirəm.
Bir azcda bu qəlbimdən,
Amansızlıq istəyirəm.

İstəyirəm qəzəbimlə,
Haqsızlığa mane olum.
İstəmirəm əvvəlki tək,
Hər bir şeyə qane olum.

Ölüb-itən vaxtım üçün,
Hesabatda aparmıram.
Yatıb-batan baxtım üçün,
Vay-şivəndə qoparmıram.

Vaxt artıq düşmənimdir,
Baxt artıq düşmənimdir.
Bircə onu bilirəmki,
İkisidə mənimkidi.

İki qorxu bir ölümdü,
Demə ölüm lap zülümdü.
O avara, mənse veyil,
Ölüm artıq düşməni deyil.

De gəlsənə!

Görünürsən çoxdandı qız!
De gəlsənə, de gəlsənə.
Keçən ömür yoxdandı qız!
De gəlsənə, de gəlsənə.

Bu sitəmlər nələr yaxdı,
Olanlarda bizə həxdı.
İtib-batdın gör nə vaxtdı,
De gəlsənə, degəlsənə.

Əsdiklərim mehin üstə,
Gəzdiklərim şəhin üstə.
Nə deyirsən, başım üstə,
De gəlsənə, de gəlsənə.

Gözdən yaşlar axdırımmı?
Gedib fala baxdırımmı?
Qapı-qapı axdırımmı?
De gəlsənə, de gəlsənə.

Ağız dolu varsa sözüüm,
Bu hicrana yoxsa dözüüm.
Öldürərəm səni özüm,
De gəlsənə, de gəlsənə.

Hər oyuna fənd olmağa,
Şirin, şəkər, qənd olmağa,
Ağayada bənd olmağa,
De gəlsənə, de gəlsənə!